

सन १९७६ नंतरच्या पाटबंधारे प्रकल्पाने
बाधित गावांच्या पुनर्वसित गावठाणातील
नागरी सुविधांच्या कामांना प्रशासकीय मान्यता
देण्याचे अधिकार विभागीय आयुक्त/
जिल्हाधिका-यांना प्रदान करणेबाबत.

महाराष्ट्र शासन
महसूल व वन विभाग
शासन निर्णय क्रमांक: पुनर्व-२०१५/प्र.क्र.२५/र-८
हुतात्मा चौक, मादाम कामा मार्ग,
मंत्रालय, मुंबई ४०० ०३२.
तारीख: १९/११/२०१५

वाचा —

- १) शासन निर्णय महसूल व वन विभाग क्र. संकीर्ण १०९७/प्र.क्र.१८७/र-१, दि.४.७.१९९८
- २) शासन निर्णय महसूल व वन विभाग क्र. आरपीए १०९८/प्र.क्र.४०७/र-१, दि.२१.१.१९९९
- ३) शासन निर्णय महसूल व वन विभाग क्र. आरपीए १०(२०००)प्र.क्र.२२२/र-१, दि.२६.९.२०००
- ४) शासन निर्णय महसूल व वन विभाग क्र.आरपीए-२००८/प्र.क्र.५५०/र-१, दि.१.८.२००९
- ५) शासन निर्णय महसूल व वन विभाग क्र. आरपीए-०१११/प्र.क्र.१८/र-१, दि.२८.३.२०११

प्रस्तावना —

सन १९७६ नंतरच्या पाटबंधारे प्रकल्पामुळे बाधित होणा-या गावांच्या पुनर्वसनासाठी स्थापन केलेल्या नवीन गावठाणांत 'महाराष्ट्र प्रकल्पबाधित व्यक्तींचे पुनर्वसन अधिनियम, १९९९', तसेच 'भूमिसंपादन, पुनर्वसन व पुनर्स्थापना करताना वाजवी भरपाई मिळण्याचा व पारदर्शकतेचा हक्क अधिनियम, २०१३', मधील तरतुदीनुसार नागरी सुविधा पुरविण्यात येतात. नागरी सुविधांच्या कामांसंदर्भात वरील संदर्भ क्र.१ ते ५ अन्वये प्रशासकीय मान्यता / वित्तीय मान्यतेसंदर्भात शासनाने वेळोवेळी आदेश निर्गमित केले आहेत. वित्तीय अधिकार तसेच प्रशासकीय मंजूरीचे अधिकार विभागीय आयुक्त तसेच जिल्हाधिकारी यांना प्रदान करण्याची बाब शासनाच्या विचाराधीन होती. त्यानुसार सन १९७६ नंतरच्या पाटबंधारे प्रकल्पामुळे बाधित होणा-या गावांच्या पुनर्वसित गावठाणांतील नागरी सुविधांची कामे विनाविलंब व्हावीत यादृष्टीने आता शासनाने खालील निर्णय घेतला आहे.

शासन निर्णय—

प्रचलित धोरणानुसार प्रकल्पबाधितांच्या पुनर्वसित गावठाणांत देय नागरी सुविधांच्या प्रकल्प आराखड्यातील रु. १ कोटी पर्यंतच्या पुनर्वसन घटकबाबीच्या कामाच्या अंदाजपत्रकास वित्तीय मंजूरीसह प्रशासकीय मान्यता देण्याचे अधिकार जिल्हाधिकारी यांना आणि रुपये १ कोटीपेक्षा जास्त

परंतु रुपये १० कोटीपर्यंतच्या पुनर्वसन घटकबाबीच्या कामाच्या अंदाजपत्रकास वित्तीय मंजूरीसह प्रशासकीय मान्यता देण्याचे अधिकार विभागीय आयुक्त यांना खालील सर्वसाधारण कार्यपद्धती व अटीच्या अधिन राहून प्रदान करण्यात येत आहेत. रुपये १० कोटीपेक्षा अधिक रकमेच्या कामांच्या अंदाजपत्रकास वित्तीय मंजूरीसह प्रशासकीय मान्यता देण्याचे अधिकार शासनास राहतील.

- १) प्रकल्प अधिकारी व जिल्हा पुनर्वसन अधिकारी यांनी पाटबंधारे प्रकल्पासाठीचा पुनर्वसन आराखडा तयार करावा व त्यास विभागीय आयुक्तांनी मान्यता द्यावी.
- २) मान्य आराखड्यातील घटकांचे सविस्तर अंदाजपत्रक तयार करून त्यास सक्षम प्रकल्प अधिका-यांनी तांत्रिक मान्यता द्यावी. सदर तांत्रिक मान्यता ही नागरी सुविधांच्या भौतिक मानकांशी सुसंगत असावी. यासाठी देय नागरी सुविधांपैकी कोणतीही एक सुविधा घटक मानण्यात यावी.
- ३) तांत्रिक मान्यता दिल्यानंतर निविदा काढून काम हाती घेण्यापुर्वी जिल्हाधिकारी/विभागीय आयुक्तांची पुर्व मान्यता घेण्यात यावी. यास्तव प्रकल्प आराखड्यातील रु. १ कोटी पर्यंतच्या पुनर्वसन घटकाचे काम हाती घेणेस मान्यता देण्याचे अधिकार जिल्हाधिकारी यांना राहतील आणि रु. १ कोटी पेक्षा अधिक व रु. १० कोटी पर्यंत किंमतीच्या पुनर्वसन घटकाचे काम हाती घेणेस मान्यता देण्याचे अधिकार विभागीय आयुक्तांना राहतील.
- ४) अशा मान्यतांची प्रकल्पनिहाय नोंदवही ठेवण्याची जबाबदारी संबंधित प्रकल्पाच्या अधीक्षक अभियंत्याची राहिल. ज्यावेळी तांत्रिक मान्यता दिलेल्या अंदाजपत्रकाची किंमत मंजूर प्रकल्प अहवालातील पुनर्वसनाच्या तरतुदीपेक्षा जास्त होण्याची शक्यता निर्माण होईल त्यावेळी प्रकल्प अधिका-यांनी अधिक्य टिप्पणी तयार करून शासनास सादर करावी.
- ५) अशा वाढीव तरतुदीचा अंतर्भाव संदर्भित प्रकल्पाच्या सुधारीत प्रशासकीय मान्यता मध्ये करण्यात यावा.

पुनर्वसित गावठाणांतील नागरी सुविधांची कामे जलद होण्याच्या दृष्टीने आयुक्तांनी आवश्यकतेनुरूप पुनर्वसन कामांना दयावयाच्या मान्यता व कामांच्या प्रगतीचा आढावा घ्यावा आणि पुनर्वसनाची कामे कालबद्ध रितीने पूर्ण करावीत.

सदर शासन निर्णय जलसंपदा विभागाच्या सहमतीने व वित्त विभागाच्या अनौपचारिक संदर्भ क्र. ५८७/१५/विनियम, दि.१८/११/२०१५ अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१११९१५३२४५८८१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.रा. मुंढे)

कार्यासन अधिकारी, महसूल व वन विभाग

प्रत,

१. मा. राज्यपाल महोदयांचे सचिव,
२. मा. मुख्यमंत्री महोदयांचे प्रधान सचिव,
३. मा. मंत्री, मदत व पुनर्वसन यांचे खाजगी सचिव,
४. सचिव (जलसंपदा) यांचे स्वीय सहायक, मंत्रालय, मुंबई
५. महालेखापाल (लेखा परिक्षा/लेखा व अनुज्ञेयता), महाराष्ट्र-१, मुंबई,
६. महालेखापाल (लेखा परिक्षा/लेखा व अनुज्ञेयता), महाराष्ट्र-२, नागपूर,
७. सर्व विभागीय आयुक्त,
८. सर्व जिल्हाधिकारी,
९. सर्व जिल्हा पुनर्वसन अधिकारी,
१०. वित्त विभाग, कार्यासन विनियम/व्यय-१०, मंत्रालय, मुंबई,
११. नियोजन विभाग, कार्यासन १४७५/१४३३, मंत्रालय, मुंबई,
१२. अवर सचिव, (कार्यासन पीएसी), महसूल व वन विभाग, मंत्रालय, मुंबई,
१३. कार्यासन अधिकारी, ब-१/ब-२, महसूल व वन विभाग, मंत्रालय, मुंबई,
१४. सर्व कार्यासन (मदत व पुनर्वसन), महसूल व वन विभाग, मंत्रालय, मुंबई,
१५. निवड नस्ती, कार्यासन र-८, महसूल व वन विभाग, मंत्रालय, मुंबई.